



KUNSILL LOKALI MTARFA

IL-HAMES LEGIŻLATURA MINUTI TAL-LAQGHA TAL-KUNSILL LAQGHA NUMRU 50 – IL-ĠIMGHA 4 TA' JANNAR 2013

Il-Kunsill iltaqa' fis-Sala tal-Kunsill Lokali Mtarfa fit-7:40pm.

Preżenti :	Anthony Mifsud Simon Paul Fenech Antoine Vella Helen Maria Bugeja Josette Micallef	Sindku Viċi Sindku Kunsillier Kunsillier Segretarju Eżekuttiv
Skuzat :	Anatole Scerri Diacono	Kunsillier

Ma kienx hemm membri tal-pubbliku.

1. APPROVAZZJONI TAL-MINUTI TAL-LAQGHA NRU. 49

- 1.1 Il-minuti tal-laqgħa nru. 49 ġew approvati unanimament minghajr emendi u ffirmati mis-Sindku u s-SE.

2. PUNTI MILL-MINUTI

- 2.1 Wara mistoqsija tal-Viċi Sindku dwar ix-xiri tal-*power washer*, kien hemm qbil li għandha ssir prova billi tinkera waħda għal ġurnata.
- 2.2 Għall-mistoqsija tal-Viċi Sindku dwar jekk saritx ir-rampa temporanja ta' viċin it-torri tal-ilma, is-SE infurmat li x-xogħol fuqha kien għadu ma sarx.
- 2.3 Għall-mistoqsija tal-Viċi Sindku dwar para. 6.9 dwar il-kaxxa s-safra ta' Triq Sir Leslie Rundle, is-SE infurmat li kienet bagħtet tfakkira dwarha lil TM. Infurmat li kienet bagħtet ohra wkoll rigward it-talba tal-Kunsillier Vella għal *sleeping policeman* quddiem Binja Ġebel Dwejra.
- 2.4 Għall-mistoqsija tal-Viċi Sindku dwar id-dawl għall-passaġġ għal Binja Msieraħ, is-SE infurmat li kienet reggħet bagħtet tfakkira ohra lir-rappreżentant tal-Enemalta. Is-Sindku informa li dan kien tkellem miegħu u talbu jiġbor l-istimi għall-arbli kif ukoll għal-lampi.
- 2.5 Għall-mistoqsija tal-Kunsillier Vella dwar para. 2.7, is-SE infurmat li kienet reggħet irċeviet lista ohra mingħand l-ETC b'isem ta' persuna waħda li iżda ma kinitx applikat. Kien hemm qbil li għandha terġa' taġġmel kuntatt mal-ETC.
- 2.6 Hawnhekk il-Kunsill talab lis-SE sabiex tibgħat ittra lir-residenti involuti fir-rigward tal-proposta tal-Kunsill sabiex numru ta' toroq u parkeġġi jkunu esklussivament *For Residents Only* sabiex nitolbu għall-kummenti tagħhom.
- 2.7 Għall-mistoqsija tal-Kunsillier Vella dwar para. 6.5 u 6.6, is-SE infurmat li dawn iż-żewġ applikazzjonijiet għax-xogħlijiet ma jistgħux isiru qabel ma l-Kunsill ikollu servizz għal Perit minhabba li jkun hemm bżonn ta' pjanti u *drawings* sabiex jiġu sottomessi lil TM.

Sadanittant kien hemm qbil li l-Kunsill ghandu jivverifika jekk ikunx possibbli li l-bus shelter li hemm fi Triq l-Imtarfa faċċata tal-ħanut taż-żebugħa tkunx tista' tersaq sabiex din it-trejqat takkomoda aktar parkeġġ għal min jiġi jixtri.

- 2.8 Is-Sindku talab lis-SE tagħmel spezzjoni quddiem is-*sleeping policeman* fid-dahla għal Triq l-Imtarfa minhabba li hemm ilmenti li l-bankina hija dejqa ħafna.
- 2.9 Hawnhekk kien hemm qbil li l-laqqgħa tigi sospiza għal ftit sabiex il-Kunsill jiddiskuti xi kwistjonijiet mal-kuntrattur tat-tindif. Il-ħin kien it-8:25pm.
- 2.10 Il-laqqgħa reġgħet bdiet fid-8:45pm.
- 2.11 Is-SE ġibdet l-attenzjoni tal-Kunsill dwar il-bżonn li jiltaqa' l-bord tal-aġġudikazzjoni dwar l-offerti li kienu għadhom pendenti, b'mod speċjali dak tal-ġbir tal-iskart kif ukoll tal-latrini pubbliċi. Kien hemm qbil għaldaqstant li ssir laqqgħa kemm jista' jkun malajr.
- 2.12 Għall-mistoqsija tal-Kunsillier Vella dwar il-parkeġġ għal *un/loading* bejn Trejjet il-Qronfol u Triq il-Ġilju fuq ġewwa tal-*barracks*, is-SE infurmat li ma kinitx għadha infurmat lir-resident li għamel it-talba dwar id-deċiżjoni li għalkemm il-Kunsill jaqbel fuq il-kunċett, il-Kunsill se jistenna sakemm ikollu s-servizz ta' perit biex ikun jista' jindaga dwar il-logistika tiegħu.

3. KOMMUNIKAZZJONI MIS-SINDKU

- 3.1 Is-Sindku staqsa lis-SE jekk għabritx aktar kwotazzjonijiet dwar id-dawl għall-monument. Hija infurmat li kienet pruvat terġa' tagħmel xi kuntatti però għad ma kellha xejn aktar għdid.
- 3.2 Fuq sugġeriment tas-Sindku kien hemm qbil li għandhom jithawlu 4 sigriet fil-*planter* ta' Triq Gregorio Caraffa.
- 3.3 Is-Sindku wassal talba wkoll mingħand il-Kunsillier Scerri Diacono sabiex jithawlu 3 sigriet fil-Ġnien tas-Sinjura. Ma kienx hemm oġġezzjoni.
- 3.4 Is-Sindku ressaq talba għall-informazzjoni dwar applikazzjoni għal skema tar-restawr tat-torir tal-arloġġ li l-Kunsill kien applika għaliha xi xhur qabel. Is-SE infurmat li kienet se tivverifika mad-Dipartiment tal-Kunsilli Lokali.
- 3.5 Is-Sindku informa li kien qiegħed għaddej bil-proċess ma' Transport Malta sabiex possibbilment issir ir-rikostruzzjoni ta' Triq l-Anzjani u Triq il-Kavallier Vincenzo Bonello.
- 3.6 Is-Sindku wassal talba tal-Kunsillier Scerri Diacono sabiex il-Kunsill jikkunsidra li jinstalla *parquet* fis-sala l-kbira minhabba l-*aerobics*. Kien hemm qbil li l-Kunsill m'għandux oġġezzjoni sabiex jingabu l-kwotazzjonijiet iżda dawn għandhom jergħu jitwasslu quddiem il-Kunsill.
- 3.7 Hawnhekk il-Kunsill qabel li jwaqqaf is-seduta temporanjament sabiex il-Kunsill jiltaqa' mas-Sur John Micallef f'isem l-iMtarfa Drama Group. Il-ħin kien id-9:25pm. Il-laqqgħa tkompletat fl-10:05pm. Hawnhekk il-Kunsill ikkonferma li l-attività tad-dramm tal-passjoni għandha terġa' tittella' anke din is-sena u għaldaqstant is-SE kienet se taħseb għal baġitt għaliha. Hawnhekk is-SE ġibdet l-attenzjoni li huwa importanti li l-kunsill iżomm mal-baġitt minhabba li fl-2013 kienu se jogħlew xi kuntratti godda li kienu se jinbdew u għaldaqstant kien hemm il-bżonn li wiehed jirristringi aktar f'dak li għandhom x'jaqsmu l-attivitajiet.
- 3.8 Is-Sindku informa li kif spiċċat il-parata tal-Guggen Musik, dawn kienu għaddew żewġ CD's lill-Kunsill bħala tifkira u ringrazzjament.

- 3.9 Fuq talba tas-Sindku kien hemm qbil li s-SE ghandha tibghat nota ta' ringrazzjament lill-Imtarfa Drama Group u lil Zodiac Dancers talli għoġobhom jagħtu *entertainment* bla hlas waqt l-ikla tal-anzjani u l-ikla tal-komunità.
- 3.10 Fuq sugġeriment tas-Sindku, il-Kunsill approva li ssir l-attività tal-Karnival, sakemm din ma taqbiżx il-€500. L-attività se ssir nhar il-Ħadd 10 ta' Frar fl-10am.
- 3.11 Is-SE infurmat li kienet attendiet għal laqgħa ġewwa l-uffiċini tal-MEPA flimkien mal-Perit, uffiċjali tal-KNPD u tal-Ambjent fir-rigward tal-permess tal-bosk. Hija spjegat li wara diversi proposti, kien hemm qbil li l-*picnic tables* għandhom ikunu kollha fuq il-*walk way* sabiex ikunu aċċessibbli kollha għal kulhadd. Min-naha tagħhom kienu wegħdu li jekk ma jkunx hemm mistoqsijiet u/jew problemi oħrajn, il-permess għandu jinhareġ sal-aħħar ta' Frar 2013.
- 3.12 Is-SE infurmat li sadanittant ix-xogħol ta' manutenzjoni bejn il-*barracks* inbeda u għaddej ġmielu. Ix-xogħol kellu jkun lest għall-aħħar ta' Frar 2013.
- 3.13 Is-SE infurmat li nhar l-14 ta' Frar kien se jkun hemm is-seduta l-Qorti fir-rigward tal-każ tal-vettura tas-sinjuri Zahra.
- 3.14 Is-SE infurmat li d-Dipartiment tad-Drenagg kienu qed jagħmlu xi xogħlijiet fi Triq it-Torri tal-Arloġġ wara lmenti persistenti min-naha tal-Kunsill dwar irwejjah u skular ta' drenagg fit-triq.
- 3.15 Is-SE infurmat li l-Kunsill kien irċieva komunikazzjoni għal aktar informazzjoni lura dwar l-applikazzjoni tal-MEPA tal-parkeġġ. Hija infurmat li qed tispera li dan il-permess jinhareġ mill-aktar fis possibbli sabiex ikun jista' jinbeda x-xogħol mehtieg.

4. HLASIJET U PAGAMENTI

- 4.1 Is-SE preżentat rapport li juri d-dhulijiet li kellu l-Kunsill matul ix-xahar ta' Diċembru. Kopja tiegħu hija annessa.
- 4.2 Il-lista tal-pagamenti, kopja tagħha mehmuża, ġiet approvata u ffirmata.
- 4.3 Is-SE għidiet l-attenzjoni li kien reġa' wasal iż-żmien sabiex tiġġedded l-assikurazzjoni tas-saħħa tal-Kunsilliera u l-impjegati. Kien hemm qbil li għandu jsir it-tiġdid.
- 4.4 Is-SE preżentat kwotazzjoni minghand is-Sur Carmel Cortis sabiex jirraġa xi injam mal-gazebo li tinsab fuq wara tat-torri tal-ilma. Din tammonta għal €177. Il-Kunsill qabel.
- 4.5 Is-SE għidiet l-attenzjoni li sabiex ikun jista' jsir ix-xogħol fuq il-FAR, kien hemm bżonn li l-Kunsill jixtri l-liċenzja għas-*software* Evolution għas-somma ta' €592. Il-Kunsill qabel li tinxtara.

5. LAQGHA TAL-LOKALITÀ

- 5.1 Is-SE talbet lill-Kunsill sabiex isib data biex tinzamm il-laqgħa tal-lokalità. Kien hemm qbil li din għandha ssir il-Ħadd 17 ta' Frar fid-9:30am.

6. PERFORMANCE BONUS (SEGRETARJU EŻEKUTTIV U SKRIVAN)

- 6.1 Kien hemm qbil unanimu li ż-żewġ impjegati tal-Kunsill għandhom jingħataw il-massimu, jiġifieri 10% għas-SE u 6% għall-iskrivan.

7. PUNTI OHRA

- 7.1 Il-Viċi Sindku talab sabiex tintbagħat tfakkira lill-Perita (TM) dwar il-bżonn li jitbaxxa l-asfalt quddiem dar fi Triq l-Imtarfa.

- 7.2 Fuq sugġeriment tal-Viċi Sindku kien hemm qbil li għandha ssir applikazzjoni għal double yellow line fit-trejqqa li tinsab faċċata ta' Triq Theuma Castelletti fi Triq l-Imtarfa.
- 7.3 Il-Viċi Sindku ssuggerixxa li jsir aktar traqqigh fi Sqaq Alessi. Dan gie approvat.
- 7.4 Fuq sugġeriment tal-Kunsillier Vella kien hemm qbil li għandha ssir applikazzjoni għal mera fi Triq Prosperina kantuniera ma' Triq A. Fremantle.
- 7.5 Is-Sindku informa li l-persuna li kien innomina l-Kunsill għal Nazzareno Vassallo Award ma kinitx aċċettat u għaldaqstant kien innomina lill-persuna l-oħra li kienu tkellmu dwarha waqt il-laqgħa preċedenti, is-Sinj. Dorothy Degabriele.
- 8. AĠĠORNAMENT**
- 8.1 Il-laqgħa spiċċat fl-10:35pm. Kien hemm qbil li l-laqgħa li jmiss issir nhar il-Ħamis 7 ta' Frar 2013 fis-7.30pm.

Josette Micallef
Segretarju Eżekuttiv

Anthony Mifsud
Sindku